



தாயாக - தந்தையாக அனைத்துமாக இருந்து

மாணவச் செல்வங்களை கல்வியே பாதுகாக்கும்!

சாதனை படைத்த 114 பள்ளிகளுக்கும் 180 மாணவர்களுக்கும்
கேடயங்கள் பரிசுகள் வழங்கி - அமைச்சர் உதயநிதி ஸ்டாலின் பேச்சு!

சென்னை, நவ. 15-

சென்னை அண்ணா நூற்றாண்டு நூலகத்தில், குழந்தைகள் தினத்தை முன்னிட்டு பள்ளிக்கல்வித்துறை சார்பில், சிறந்த பள்ளிகளுக்குக் கேடயங்கள் வழங்குதல் பல்வேறு போட்டிகளில் வெற்றி பெற்ற மாணவச் செல்வங்களுக்குப் பரிசுகள் வழங்கும் விழாவில் உரையாற்றிய அமைச்சர் உதயநிதி ஸ்டாலின் அவர்கள், தாயும் தந்தையுமாக இருந்து மாணவச் செல்வங்களை கல்வியே பாதுகாக்கும் எனக் குறிப்பிட்டார்.

விழாவில் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் பேசியதாவது: முதலில் இங்கு வந்துள்ள மாணவமான வியர் அத்தனை பேருக்கும் என்னுடைய குழந்தைகள் தின வாழ்த்துகளைத் தெரிவித்துக் கொள்கிறேன். இந்திய ஒன்றியத்தின் முதல் பிரதமர் மறைந்த பண்டித ஜவஹர் லால் நேரு அவர்களின் பிறந்த நாளை முன்னிட்டு, பள்ளிக் கல்வித்துறை சார்பில் நடத்தப் படுகிற இந்தச் சிறப்புக்குரிய நிகழ்வில் பங்கேற்பதில் மிகுந்த பெருமையும் மகிழ்ச்சியும் அடைகின்றேன்.

தமிழ்நாடு முதலமைச்சர் அவர்கள் தலைமையிலான திராவிட மாடல் அரசு, இந்திய ஒன்றியத்துக்கே வழிகாட்டும் வகையில், பல்வேறு திட்டங்களைச் செயல்படுத்தி வருகிறது. அதிலும், குறிப்பாகப் பள்ளிக்கல்வித்துறை இன்றைக்குப் பல்வேறு சாதனைகளைப் படைத்து வருகிறது. அதற்கு என்னுடைய பாராட்டுகளை வாழ்த்துகளை நான் தெரிவித்துக்கொள்கின்றேன்.

ஒவ்வொரு கல்வியாண்டிலும் பல்வேறு அம்சங்களில் சிறப்பாகச் செயல்படும் பள்ளிகள் தேர்வு செய்யப்படுகின்றன. மாவட்டத்துக்கு 3 அரசுப்பள்ளிகள் என்கிற வகையில், 114 பள்ளிகளுக்கு இன்றைய தினம் கேடயங்கள் வழங்கப்படுகின்றன. அத்தனை பேருக்கும் எனது பாராட்டுகளை வாழ்த்துகளை நான் தெரிவித்துக்கொள்கின்றேன்.

குழந்தைகளுக்குப் பரிசுகள்!

மாணவர்களுக்கு ஒவியப்போட்டி - கடடுரை போட்டி - பேச்சுப் போட்டி ஆகியவற்றில் சிறப்பாகச் செயல்பட்ட மாணவ - மாணவியர்கள் சுமார் 180 பேருக்கு இங்குப் பரிசுகள் வழங்கப்படுகின்றன. அவர்களுக்கும் என்னுடைய வாழ்த்துகள்.

குழந்தைகள் தினத்தில், குழந்தைகளுக்குப் பரிசு வழங்குவோம். ஆனால், இங்கு அந்தக் குழந்தைகளை உருவாக்குகிற பள்ளிகளுக்கும் பரிசுகளை வழங்கிக் கொண்டிருக்கிறோம்.

இல்லம் தேடி கல்வி - எண்ணும் எழுத்தும் - நான் முதல்வன் - பள்ளி மேலாண்மைக்கு குழு - வாசிப்பு இயக்கம் - மண்டல அளவிலான விளையாட்டுப் போட்டிகள் என 50 க்கும் அதிகமான முன்னெடுப்புகளை நம்முடைய பள்ளிக் கல்வித்துறை எடுத்து வருகின்றது.

இவற்றில் சிறந்து விளங்கும் பள்ளிகள் மற்றும் மாணவர் சேர்க்கையை அதிகரிப்பது குறைந்தது 5 புதிய கற்றல் யுக்திகளைக் கையாண்டு பாடம் நடத்துதல் - மாணவர்களின் திறமையை வெளிக் கொண்டு வருவதற்கான கூழைல ஏற்படுத்துவது - பள்ளி உட்கட்டமைப்பு வசதி கழிப்பறை வசதி - குடிநீர் வசதி எனப் பல்வேறு Parametersன் அடிப்படையில் தான் சிறந்த பள்ளிகளுக்கான தேர்வுகள் செய்



யப்படுகின்றன.

எந்த வித ஒளிவு மறைவுமின்றி, மிகவும் வெளிப்படத்தன்மையுடன், இதற்கான தேர்வுகள் நடைபெறுகின்றன.

முன் மாதிரிப் பள்ளி!

இப்படித் தேர்வாகி கேடயங்களைப் பெற்றுள்ள 114 பள்ளிகளுக்கும், அவற்றின் தலைமை ஆசிரியர்களுக்கும், மாணவர்களுக்கும் என்னுடைய வாழ்த்துகளைத் தெரிவித்துக் கொள்கிறேன்.

ஒரு பள்ளி, சிறந்த பள்ளியாகத் தேர்வாகி, அங்குள்ள மாணவர்கள் நன்றாகப் படித்தால் மட்டும் போதாது. அந்தப் பள்ளி மற்ற பள்ளிகளுக்கும் முன்மாதிரி பள்ளியாக இருக்க வேண்டும்.

அப்படி முன்மாதிரி பள்ளியாகத் திகழ்ந்து, கேடயங்களைப் பெற்றுள்ள அரசுப் பள்ளிகளைக் காணும் போது, உண்மையிலேயே பெருமையாகவும் மகிழ்ச்சியாகவும் இருக்கிறது.

இந்தக் கேடயங்கள் வழங்கப்படுவதில், எனக்கு ஒரு வகையில், கூடுதல் மகிழ்ச்சி. ஏனென்றால், இந்தக் கேடயத்தைப் பெற, சம்பந்தப்பட்ட பள்ளியானது, விளையாட்டுத்துறை சார்ந்தும் சாதித்திருக்க வேண்டும்.

எனவே, இங்குக் கேடயம் வென்றுள்ள 114 பள்ளிகளில் இருந்தும், நிறைய விளையாட்டு வீரர்கள், தமிழ்நாட்டுக்குக் கிடைக்கவுள்ளார்கள். அதை எண்ணி, விளையாட்டு மேம்பாட்டுத்துறையின் அமைச்சராக மகிழ்ச்சி அடைகின்றேன்.

இந்தக் கல்வியாண்டில் கேடயம் பெறுகிற வாப்பை இழந்த பள்ளிகளுக்கு ஒரு வேண்டுமோனையும் முன்வைக்க விரும்புகின்றேன்.

உங்கள் பள்ளிகளில் படிக்கும் மாணவர்களில், விளையாட்டில் திறமையானவர்களைக் கண்டறிந்து, விளையாட்டுப் போட்டிகளில் பங்கேற்கச் செய்யுங்கள். அவர்களின் வெற்றி, நிச்சயம், உங்களுக்கும் அந்த வெற்றியைப் பெற்றுத்தரும்.

சிலநேரங்களில் பள்ளிக்கல்வித்துறை முன்னெடுக்கும் திட்டங்களைப் பார்க்கும்



போது மகிழ்ச்சியாக இருக்கும். முக்கியமான விஷயம், இங்கு நிறைய ஆசிரியர்கள், தலைமை ஆசிரியர்கள் வந்திருக்கிறீர்கள்.

முக்கியமாக கணக்கு (Maths) மற்றும் அறிவியல் (Science) ஆசிரியர்கள் வந்திருக்கிறீர்கள். நீங்கள் உங்களின் வகுப்புகளை சிறப்பாக எடுக்க P.E.T வகுப்பைக் கடன் வாங்காதீர்கள். முடிந்தால், உங்கள் வகுப்புகளை (Period) P.E.T ஆசிரியருக்கு வழங்கி குழந்தைகள் விளையாட்டுவதற்கான வாப்பை அதிகம் வழங்குங்கள்.

Phonetic Lab, Foreign Tour என்று ஒரு பெற்றோரைப் போல் அப்பாவாக அம்மாவாக இருந்து தனியார் பள்ளிகளுக்கு இணையாகப் பல்வேறு பணிகளை நம்முடைய மாணவர்களுக்காகப் பள்ளிக்கல்வித்துறை அமைச்சர் அவர்களும் அந்த துறையைச் சேர்ந்தவர்களும் சிறப்பான பணிகளை மேற்கொண்டு வருகிறார்கள்.

அரசுப் பள்ளி - பெருமையின் அடையாளம்!

தமிழ்நாடு திறன் மேம்பாட்டுக் கழகத்தின் கீழ் வரும் நான் முதல்வன் திட்டத்துக்கும், நான் முதல்வன் திட்டத்தின் மூலம், பள்ளிகளிலேயே தேர்வுகளுக்கான பயிற்சிகள் வழங்கப்பட்டு வருகின்றன. பள்ளிகளிலேயே Career Guidance பாடங்கள் நடத்தப்பட்டு வருகின்றன.

கல்வி என்பது வெறும் பாடப்புத்தகத்தில் மட்டும் இல்லை. புத்தகத்திற்கு வெளியேயும், நீங்கள் நிறைய பாடிப்பதற்கும் - கற்றுக் கொள்வதற்கும் இருக்கின்றன. அதற்கு உதாரணமாகத்தான், இங்கு 180 மாணவ - மாணவியர், ஒவியம் - கடடுரை - பேச்சுப் போட்டிகளில் சாதித்து, இங்கே பரிசுகளை வாங்கியுள்ளீர்கள். உங்கள் திறமைக்கு என்னுடைய வாழ்த்துகள்.

வழக்கமாக உங்கள் அமைச்சர் ஒன்றைச் சொல்வார் - 'அரசுப்பள்ளி என்பது வறுமையின் அடையாளம் இல்லை பெருமையின் அடையாளம்' என்பதுதான் அது. அதை நானும் இங்கு சொல்ல விரும்புகிறேன்.

மாணவர்களாகிய உங்களை மட்டுமல்ல, உங்களின் பெற்றோர்களைப் மற்றும் சிந்திக்கிற அரசு நம்முடைய திராவிட மாடல் அரசு

நம் கழக அரசு. அதனால்தான் பள்ளிகளில், காலை சிறுமுண்டத் திட்டத்தை நம் முதலமைச்சர் அவர்கள் அறிமுகப்படுத்தினார்கள்.

இந்தத் திட்டம், இப்போது ஒட்டுமொத்த இந்திய ஒன்றியத்தையே திரும்பிப் பார்க்க வைத்திருக்கிறது. இன்னும் சொல்லப்போனால் நம் பக்கத்து மாநிலம் தெலங்கானா மாநிலமும் இந்தத் திட்டத்தைச் செயல்படுத்தியுள்ளது.

பள்ளிக்கல்வித்துறை மற்றும் சிறப்புத் திட்ட செயலாக்கத்துறை ஆகியவற்றின் ஒருங்கிணைப்போடு செயல்படுத்தப்படும் இந்தத் திட்டத்தின் கீழ் 31 ஆயிரம் பள்ளிகளில் 17 லட்சம் மாணவக் குழந்தைகள் பயனடைந்து வருகின்றனர்.

அரசுப் பள்ளியில் படித்த விஞ்ஞானிகள்!

அண்மையில் கூட, சந்திரயான்3 நில்வுக்கு அனுப்பப்பட்டது. அதில் பணிபுரிந்த Project Director உட்படப் பல முக்கியமான விஞ்ஞானிகள், தமிழ்நாட்டின் அரசுப் பள்ளிகளில் படித்தவர்கள். அவர்களை எல்லாம் நேரில் அழைத்து, ஊக்கத் தொகையாக தலா 25 லட்சம் ரூபாயை முதலமைச்சர் அவர்கள் வழங்கினார்கள்.

இது போன்று, அரசுப்பள்ளிகளில் படிக்கின்ற ஒவ்வொரு மாணவரும், மிகப்பெரிய சாதனையாளராக நீங்கள் அத்தனை பேரும் வர வேண்டும். அதற்கு, நம்முடைய கழக அரசு முதலமைச்சர் அவர்களும் பள்ளிக் கல்வித்துறையும் என்றென்றும் உங்களுக்கு துணை நிற்கும்.

கேடயங்களைப் பெற்றுள்ள பள்ளிகளுக்கும் - பரிசுகளை வென்றுள்ள மாணவர்களுக்கும் மீண்டும் என் வாழ்த்துகள்.

இங்கே அறநிலையத் துறை அமைச்சர் அண்ணன் சேகர்பாபு அவர்களும், நான், இளைஞர் நலன் மற்றும் விளையாட்டு மேம்பாட்டுத் துறை அமைச்சர் என இரண்டு அமைச்சர்கள் கலந்துகொண்டிருக்கிறோம். ஆனால், எங்களுக்கு பள்ளிக் கல்வித்துறை அமைச்சரைப் பார்க்கும் போதெல்லாம் ஒரு சிறு பொறாமை ஏற்படும்.

அறநிலைத்துறை அமைச்சர், அவர் கோயில் கோயிலாகச் சுற்றிக் கொண்டிருப்பார்.

கனமழை முன்னெச்சரிக்கையாக

சென்னையில் இன்று பள்ளிகளுக்கு விடுமுறை!

சென்னை, நவ. 15-

கனமழை முன்னெச்சரிக்கை நடவடிக்கையாக சென்னையில் உள்ள பள்ளிகளுக்கு மட்டும் இன்று (நவ.15) விடுமுறை அறிவிக்கப்பட்டுள்ளது. தொடர் கனமழையால் ஏற்கெனவே புதுச்சேரி, காரைக்காலில் நாளை பள்ளி, கல்லூரிகளுக்கு விடுமுறை அளிக்கப்பட்டுள்ளது.

சென்னையில் இன்று சில இடங்களில் மிதமான மழையும், சில இடங்களில் பலத்த மழையும் பெய்ய வாய்ப்பு உள்ளதாக இய்திய வானிலை ஆய்வு மையம் தெரிவித்துள்ளது. அதன்படி, நேற்று மாலை முதல் சென்னையின் பல்வேறு பகுதிகளில் விட்டுவிட்டு கனமழை பெய்து வருகிறது. மயிலாப் பூர், மந்தைவெளி, பட்டி என்பாக்கம், எம்.ஆர்.சி. நகர், அடையாறு, வேளச்சேரி, நுங்கம்பாக்கம், கோடம்பாக்கம், தேனாம்பேட்டை, அண்ணா நகர்,



ராயப்பேட்டை உள்ளிட்ட இடங்களில் விட்டுவிட்டு கனமழை பெய்து வருகிறது. சென்னையில் அதிகபட்சமாக சோழிங்கநல்லூரில் 7.29 செ.மீ மழை பதிவாகி உள்ளது.

நாளையும் கனமழை பெய்யும் என வானிலை மையம் எச்சரிக்கை விடுத்துள்ளது. இதையடுத்து கனமழை முன்னெச்சரிக்கை நடவடிக்கையாக சென்னையில் உள்ள பள்ளிகளுக்கும் மட்டும் இன்று (நவ.15) விடுமுறை அறிவித்து மாவட்ட ஆட்சியர் உத்தரவிட்டுள்ளார். தொடர் கனமழையால் ஏற்கெனவே

புதுச்சேரி, காரைக்காலில் நாளை பள்ளி, கல்லூரிகளுக்கு விடுமுறை அளிக்கப்பட்டுள்ளது குறிப்பிடத்தக்கது. இதனிடையே, சென்னை, செங்கல்பட்டு, கரஞ்சிபுரம், திருவள்ளூர், ராணிப்பேட்டை, வேலூர், தஞ்சாவூர் மாவட்டங்கள் மற்றும் புதுச்சேரி, காரைக்கால் பகுதிகளில் மழைக்கு வாய்ப்புள்ளதாக சென்னை வானிலை ஆய்வு மையம் அறிவித்துள்ளது.

வடகிழக்குப் பருவமழை:

அலுவலர்கள்- பணியாளர்கள் விழிப்புடன் பணியாற்றுவீர்!

சென்னை மாநகராட்சி மேயர் ஆர்.பிரியா வேண்டுகோள்!

சென்னை, நவ. 15- வடகிழக்குப் பருவமழையினை முன்னிட்டு, பெருநகர சென்னை மாநகராட்சிக் குட்பட்ட பகுதிகளில், அலுவலர்களால் உடனுக்குடன் மேற்கொள்ளப்பட்டு வரும் களப்பணி நடவடிக்கைகள் குறித்து மேயர் திருமதி ஆர்.பிரியா தலைமையில் நேற்று (14.11.2023) காணொலி காட்சி வாயிலாக ரிப்பன் கட்டட அலுவலகக் கூட்டரங்கில் ஆலோசனைக் கூட்டம் நடைபெற்றது.

வடகிழக்குப் பருவமழையை முன்னிட்டு, பெருநகர சென்னை மாநகராட்சியில் தீவிர கண்காணிப்பு மற்றும் பாதுகாப்பு முன்னெச்சரிக்கை உள்ளிட்ட களப்பணி நடவடிக்கைகள் மேற்கொள்ளப்பட்டு வருகிறது. மழைநீர் தேங்கும் இடங்களில் மழைநீரினை அகற்றுவதற்கான மேயர் பம்புகள் மற்றும் பேரி

டர் மீட்டி வாகனங்கள் இயங்கும் வகையில் தயார்நிலையில் வைக்கப்பட்டுள்ளது.

இந்நிலையில் வடகிழக்குப் பருவமழை தற்போது பெய்து வரும் நிலையில் அனைத்து அலுவலர்களாலும் களத்தில் மேற்கொள்ளப்பட்டு வரும் நடவடிக்கைகள் குறித்து மேயர் காணொலி காட்சியின் வாயிலாக கேட்ட நின்று, மேலும் களத்தில் மேற்கொள்ளப்பட வேண்டிய பாதுகாப்பு மற்றும் கண்காணிப்பு நடவடிக்கைகள் குறித்து அலுவலர்களுக்கு ஆலோசனைகளை வழங்கினார்.

ஒவ்வொரு மண்டலங்கள் வாரியாக வடகிழக்குப் பருவமழையை முன்னிட்டு, மேற்கொள்ளப்பட்டுள்ள நடவடிக்கைகள், தீவிரமாக மழை பெய்யும் பொழுது மேற்கொள்ளப்பட வேண்டிய நடவடிக்கைகள், தயார்

நிலையில் உள்ள மேட்டார் பம்புகள் மற்றும் இயந்திரங்கள் குறித்தும் மேயர் கேட்டிந்து விரிவாக ஆய்வு செய்தார்.

இக்கூட்டத்தில் மேயர் பேசும்போது தெரிவித்ததாவது :

மழைக் காலங்களில் பொதுமக்களை பாதிக்காதவாறு தகுந்த முன்னெச்சரிக்கை மற்றும் பாதுகாப்பு நடவடிக்கைகளை தீவிரமாக மேற்கொள்ளும் வகையில் அனைத்து களம் விழிப்புணர்வுடன் பணியாற்றிடு வேண்டும். பெருநகர சென்னை மாநகராட்சியின் 16 சுரங்கப்பாதைகள் மற்றும் நெடுஞ்சாலைத்துறையின் 6 சுரங்கப்பாதைகள் என மொத்தம் 22 சுரங்கப்பாதைகளிலும் மழைநீர்த்தேக்கம் ஏற்படாத வகையில் நடவடிக்கைகள் எடுக்கப்பட்டுள்ளன.

தற்பொழுது பெய்யும் மழையின் காரணமாக பொதுமக்களுக்கும், போக்குவரத்திற்கும் பாதிப்பு ஏற்படாத வகையில் தொடர் நடவடிக்கைகளை மேற்கொள்ள வேண்டும்.

மேலும், பொதுமக்கள் பாதுகாப்பாக தங்க வைப்பதற்கு ஏதுவாக நிவாரண மையங்கள் தயார்நிலையில் வைக்கப்பட்ட வேண்டும். மழையின் காரணமாக விழும் மரங்களையும், விழும் நிலையில் உள்ள மரங்களின் கிளைகளையும் உடனடியாக அகற்றிடு வேண்டும். மழையின் காரணமாக சேதமடையும் சாலைகளை சீரமைத்திடவும், வண்டல் வடிக்கட்டித் தொட்டிகளில் ஏற்பட்டுள்ள குப்பைக் கழிவுகள் மற்றும் வண்டல்களை தொடர்ந்து அகற்றிடவும் நடவடிக்கை மேற்கொள்ள வேண்டும் என மேயர் தெரிவித்தார்.